


चांदोबा

ऑक्टोबर १९६६





भारताचा इतिहास



१७४७ मध्ये नादिरशाहाचा वध करण्यांत आला. त्याच्या सेनापतींपैकी अहमदशाह अब्दाली हा अफगाणिस्तानाचा एक स्वतंत्र शासक झाला. तो नादिरशाह बरोबर भारतांत आला होता. त्याने स्वतः डोळ्यांनी मोगल साम्राज्याची झालेली वाताहत पाहिली होती. अफगाणिस्तानाच्या गादीवर बसल्यानंतर स्थिरस्थायी झाल्यावर त्याने भारतावर स्वारी केली. १७४८ ते १७६७ च्या दरम्यान त्याने अनेक स्वाऱ्या केल्या.

या स्वाऱ्यांचा मूळ उद्देश्य फक्त लुटमार करणे हा नसून मोगलांच्या सत्तेचा शेवट करून अफगाणांची सत्ता पुन्हा कायम करणे हा होता.

भारताच्या इतिहासांत या स्वाऱ्यांना फार महत्त्व आहे. या स्वाऱ्यांच्या मुळांन आणखी एक उद्देश्य होता. परदेशांत

मिळविलेला जय हा स्वतःच्या देशांत त्याची प्रतिष्ठा वाढविण्यास उपयोगी होता. लुटीचा माल घेऊन आपल्या सैन्याला पगार व सेनापतींना इनाम वांटणे त्याला शक्य झाले.

१७४८ मध्ये अहमदशाहने पंजाबावर स्वारी केली तीत त्याला यश मिळाले नाही. कारण पंजाबच्या सुबेदाराने त्याचा पराभव केला. परंतु दोन वर्षांनी अहमद शाहने पुन्हा स्वारी केली आणि या खेपेस त्याच्या पदरी यश आले. पंजाबच्या सुबेदाराला दिल्लीहून कोणत्याही प्रकारची मदत मिळाली नाही. १७५१ च्या अखेरीस अहमद शाहने भारतावर आणखी एक स्वारी केली आणि काश्मीर जिंकले. सरहिंद पर्यंतचा मोगल साम्राज्यांतला भाग त्याने मोगलांकडून हस्तगत करून घेतला.

१७५६ मध्ये पंजाबांत सर्वत्र अराजकता होती व तो प्रांत मोगल प्रधानमंत्री इमदुलमुल्क याने बळकावला. अहमदशाह अब्दालीने नोव्हेंबर महिन्यांत चबथी स्वारी केली. २३ जानेवारी १७५७ या रोजी तो घेत दिल्लीपर्यंत येऊन थडकला. त्याने दिल्ली शहर लुटले. मोगल बादशाह आलमगीर द्वितीय याने त्याला काश्मीर, सिंध, पंजाब व सरहिंदचे इलाखे देऊन त्याच्याशी संधी करून घेतली. मज १७५७ च्या एप्रिल मध्ये अब्दाली अनेक कैदी व पुष्कळ धन घेऊन स्वदेश परतला.

१७५७ च्या मे महिन्या पासून १७५८ च्या मे महिन्यापर्यंत अब्दालीचा मुलगा तैमूरशाह लाहोरचा वजीर म्हणून होता. त्याच्या शासनकाळांत अराजकता जाम्तच पसरली. एका शीख सरदारावर अत्याचार झाला म्हणून सर्व शीख समाजानेच बंड केले. जालंधरचा सुबेदार आदीनबेग खान याने अफगाण सत्तेविरुद्ध बंड पुकारले आणि मराठ्यांची मदत मागितली. रघुनाथराव उर्फ राघोबा भरारी याच्या नेतृत्वाखाली एका मोठ्या सैन्याने १७५८ मध्ये पंजाबावर स्वारी करण्यांत आली. लाहोर काबीज





Fullscreen

127

X

◀

⋮

▶

14 / 81

करून अफगाणांना तेथून पिटाकून लावण्यांत आले. परंतु लाहोर शहर मराठ्यांच्या हातांत अवघे सहा महिनेच राहिले. १७५९ च्या ऑक्टोबर महिन्यांत अब्दालीने भारतावर पांचवी स्वारी केली, आणि पुन्हा पंजाबवर आपला अधिकार कायम केला.

भारतावर अधिकार प्राप्त करण्यासाठी अफगाण व मराठे यांच्यांत चढाओढ सुरू झाली. १४ जानेवारी १७६१ या रोजी पानीपतच्या मैदानांत दोघांचे युद्ध झाले. १७६२ मध्ये अब्दाली परत निघून गेला. पुन्हा शिखांनी लाहोरच्या मुबेदाराला ठार केले. १७६४ च्या मार्च महिन्यांत अब्दाली पुन्हा लाहोरला आला. तेथे तो दोन आठवडे राहाला आणि त्याच्या देशांत बंडाळी झाली असल्याचे ऐकून परत निघून गेला. १७६७ मध्ये तो शिखांच्या बंडाळीला आळा घालण्या-

साठी पुन्हा आला. पण त्याला त्या कामी यश मिळाले नाही. पंजाबांत लाहोर व इतर अनेक जिल्हे शिखांच्या ताब्यांत आले.

भारताच्या इतिहासांत अब्दालीच्या स्वाऱ्यांचे काय महत्त्व आहे! त्यांच्यामुळे मोगल सत्तेचा ह्रास झपाट्याने होऊ लागला. त्यामुळे मराठ्यांचा साम्राज्य विस्तार थांबला. त्यामुळे शिखांची शक्ति वाढायला परोक्ष रूपाने सहाय्य झाले. अफगाणांच्या स्वाऱ्यामुळे ईस्ट इंडिया कंपनीला दहशत बसली. अब्दालीच्या मृत्यूनंतर देखील त्याची दहशत लोकांना भासत होती.


दिल्लीचे राज्य कमकुवत होत गेले तसतसे प्रांताधिकारी म्हणजे नबाब व मुबेदार स्वतंत्र होऊ लागले. तसे ते स्वतःला दिल्लीचा मांडलिकच म्हणवीत. अशा तऱ्हेने काही नवीन मुसलमान राज्ये उत्पन्न झाली.

नेहरू चरित्र

[२६]

दुसऱ्या दिवशी सायमन कमिशन येणार होते त्या दिवशी एक मोठा हरताल होण्याचे ठरले होते. लाठी हल्ला झाल्याची बातमी वर्तमानपत्रांत वाचून बडील कदाचित काळजीत पडतील हा विचार करून जवाहरलालजींनी घरी टेलीफोन केला आणि कळविले की काळजी करण्यासारखे काही नाही. परंतु मोतीलालजींना काळजी वाटतच होती. म्हणून ते रात्रीच्या रात्री १४६ मैल लांब मोटारीने प्रवास करून ५ तासांत लखनौ येथे येऊन पोचले.

मोतीलालजी पोचले तेव्हा जवाहरलालजी वगैरे रेलवे स्टेशनावर जाण्याच्या तयारीत होते. आदल्या दिवशी पडलेल्या गोष्टी-मुळे नागरिकांची मने उत्तेजित झाली होती व लोकांचे थवे गळो गळीं दिसत होते. चहूबाजूंनी लोकांच्या मिरवणुकी निघाल्या. काँग्रेसच्या कचेरीतून एक मोठी मिरवणूक निघाली. त्या मिरवणुकीत चार चार जणांच्या रांगा करून



हजारां लोक सामील झाले. त्यांत जवाहरलालजी पण होते.

रेलवे स्टेशनासमोर अर्धा मैल लांब रेंद असे एक मैदान होते. पोलीसांनी मिरवणुकीला अडविले. लोकांना एका बाजूला उभे केले. मैदान पोलीसांनी व घोडेस्वारांनी भरलेले होते. किम्वेक लोक, जे ही सर्व संमत पाहण्यासाठी आले होते त्यांच्यामुळे मोठी गर्दी जमली.

घोडे स्वारांनी सगोर दिसेल त्याला डोळे मिटून मारहाण करण्यास सुरवात केली. ते लोकांना पायांखाली तुडवीत घोड्यांना घेऊन





Fullscreen

127



18 / 81


धुमसत होता. एवढे स्वरे की परस्पराविषयी वैरभाव नव्हता. त्यावेळीं काँग्रेस स्वयं-सेवकांच्या मनांत कोणती तरी अदृश्य शक्ति शिरून त्यांना सत्प्रेरणा देत असावीशी वाटे.

“हे सर्व काय व कशासाठी आणि याचा शेवट कसा होणार !” हे प्रश्न तेव्हा त्यांच्या मनांत उठले नाहीत. नंतर उठले.

सन १९२८ साली वर्षभर नेहरू देशभर दौरा काढीत फिरले. त्यांनी पूर्ण स्वातंत्र्याची मागणी केली. साम्यवादी विचार त्यांनी लोकांसमोर ठेवले आणि म्हणाले की पूर्ण स्वातंत्र्याशिवाय सामाजिक सुधार अशक्य आहे. काँग्रेसवाद्यांतच ह्या विचारांचा प्रचार जास्त आवश्यक आहे असे जवाहरलालजींना वाटे. राष्ट्रीय चळवळीचा मेरुदंड असे जे कार्यकर्ते त्यांच्या मनावर कोत्या राष्ट्रवादाचा पगडा होता असे जवाहरलालजींचे म्हणणे

होते म्हणूनच त्यांची (कार्यकर्त्यांची) दृष्टी मार्गे वळे. पराधीनता आल्यामुळेच भारतीय संस्कृतीचे पतन झाले म्हणून जवाहरलालजींना वाटे की राष्ट्रीय चळवळ चालवणाऱ्या कार्यकर्त्यांच्या भविष्याकडेच प्रथम लक्ष पुरविले पाहिजे.


जवाहरलालजींच्या पूर्वी देशांत समाज वादाचे विचार आले नव्हते असे मुळांच नाही परंतु मोहिष्ट राज्यकांतीमुळे रशियांत जी पंचवार्षिक योजना सुरू झाली, आणि त्याचे प्रत्यक्ष फळ म्हणून राष्ट्रीय उन्नति झाली, त्यामुळे यूरोपांत व अमेरिकेंतल्या प्रजेच्या मनावर देखील परिणाम झाला आणि आपल्या देशांतहि ज्ञान्याशिवाय राहला नाही. जवाहरलालजींना एक सोशॅलिस्ट म्हणून जे अधिक महत्त्व मिळाले त्याचे कारण काँग्रेसच्या पुढाऱ्यांत ते मुख्य होते हे होय.



[४]

[रात्रीच्या वेळी एक राजस कंदवच्या राजधानीत शिरून राजकन्या कांतिसेनेला उचलून घेऊन पळाला. पाहारेकरी त्याच्यावर बाणवृष्टि करू लागले. उपसेन राजाच्या आश्रने कांही बोटेस्वार त्याचा पाठलाग करपास निघाले आणि कांही अग्निबाण सोडू लागले—पुढे]

राजवाड्यांत झालेला ओरडा आरडा ऐकून गेले आणि आपापल्या घराच्या रक्षणार्थ राजधानीभर खळबळ उठून गेली. धांवपळ करू लागले. लोकांना वाटले की शत्रूने स्वारी केली राजवाड्याच्या गच्चीवर उभा राहून असावी. म्हणून कांही लोक नगराच्या राजा उपसेन ते सर्व पहात होता. तो मुख्यद्वाराकडे धावू लागले. मध्यंतरी रानाच्या दिशेने म्हणून सोडलेले ही आपली प्रजा ! ही यांची राजभक्ति ! बाण इतके दूर पोहचू न शकल्यामुळे संकट आले आहे आणि प्रत्येकाला आपलाच मध्येच राजधानीतल्या घरांवर पडले व स्वार्थ सुचतो आहे. आमच्या मदतीला कांही घरांना आग लागली. लोक धावरून एकजण तरी धांवतो आहे का ? खरोखरच



Fullscreen

127

X

◀

⋮

▶

20 / 81

उम्रसेन म्हणाला—“खरेंच की.” आणि धाईधाईने जिना उतरून खाली गेला. जातांना म्हणाला—“मंत्री! मी येईपर्यंत राजधानीच्या रक्षणाची जबाबदारी तुमच्यावर! कारण शत्रूंना ही संधी साधून स्वारी करायला कमी करणार नाही. आपण त्याच्याकडे जे दूत पाठविले होते, ते आले नाहीत. काय झाले कोणास ठाऊक?”

एका सैनिकाने राजाचा घोडा आणून उभा केल्याबरोबर राजा त्यावर वसून निघाला. त्याच्याबरोबर आणखी काही घोडेस्वार पण निघाले. ते सर्व मुख्यद्वार पार करून रानांत शिरले. मंत्री कांहीं वेळ त्यांच्याकडे पहात होता. नंतर तो किल्लाच्या एका बुरुजावर चढून पाहण्यासाठी निघाला. त्यावेळी सहज त्याला वाटले, हा राजा आपले राज्य किती दिवस सांभाळणार!


कदंब नगराच्या पूर्वेकडील जंगलांत मशाली घेऊन हिंडत असलेले अनेक सैनिक दिसू लागले. कोण कोठे आहे हे मशालींच्या उजेडांत राक्षस राक्षसाला सहजी ओळखतां नाही का येणार! असे सहज मंत्र्याच्या मनांत आले.

जंगलांत धूमक व सोमक हाच विचार करीत होते. कदंब राजाच्या मूर्खपणाबद्दल त्यांना हसू आले. ते उभे होते त्या बाजूला सैनिक येत आहेत हे पाहून त्यांनी मोठ्याना झुडपाआड एका जागी बांधून ठेवले व स्वतः झाडावर चढून खाली काय होत आहे हे पाहू लागले. कांही सैनिक बरोबर त्याच झाडाखाली येऊन बोलत उभे राहिले. त्यांच्या बोलण्यावरून राजकन्या कांतिसेनेला राक्षसाने पळवून नेल्याचे व तिच्या शोधार्थ स्वतः उम्रसेन जंगलांत आल्याचे दोघांना कळले.

“त्या दुष्टाचा शेवट करायला ही संधी छान आहे, माझ्या मते!” सोमक म्हणाला.

“अशी धाई करू नकांस सोमक! अरे आपण सैनिकांच्या गणवेधांत असतो तर ते शक्य झाले अमते. परंतु आपण आहोत या कपळांत. जर आपल्याला त्यांनी पाहिले तर स्वाजीने ते आपल्याला ठार केल्याशिवाय राहणार नाहीत.” धूमक म्हणाला. कांही वेळाने कदंब राजाचे सैनिक त्या झाडाखालत पुढे निघून गेले.

“सोमक! उजाडण्यापूर्वी काळोखांतच थांबायला खूप केली आणि गुहेकडे जात आपण आपल्या गांबी पोचले पाहिजे. असलेली ती मयंकर आकृति दाखविली.




आपण आपापल्या लोकांना राज्याबाहेर पोचते करीपर्यंत आपल्याला कांही करतां पण येणार नाही.” धूमक म्हणाला. सोमक कांहीच बोलला नाही. दोघे झाडावरून खाली उतरू लागले. इतक्यांत जवळच्या झाडाखालत एक भयंकर काळी आकृति जात असलेली व एका गुहेकडे वळलेली त्यांना दिसली. त्या आकृतीच्या खांद्यावर वेगुद्ध राजकुमारी होती.

धूमकने सोमकला त्याचा खांदा भरून थांबायला खूप केली आणि गुहेकडे जात आपण आपल्या गांबी पोचले पाहिजे. असलेली ती मयंकर आकृति दाखविली.

शत्रूने स्वारी केली तर कितीजण पुढे येतील कोणास ठाऊक मदतीला?”

“महाराज! राज्याच्या रक्षणासाठी आपण पगार देऊन सैन्य नाही का उभे केलेले! या भित्त्यांच्या हातून का राज्याचे रक्षण होणार! मरू द्या त्यांना!” असे सांगून मंत्र्याने अभिबाण सोडणाऱ्या सैनिकांकडे बोट दाखविले व पुढे म्हणाला—“पण, हे सैनिक जे अभिबाण व भाले राक्षसावर म्हणून सोडीत आहेत ते राजकन्येला लागण्याची शक्यता पण आहे. म्हणून त्यांना नको का ते सांगायला!”



म्हणाला—“तो पहा राक्षस! त्याच्या खांद्यावर आहे राजकुमारी! तिच्या अंगावरच्या दागिन्यांतले हिरे पहा कसे चकाकत आहेत ते.” मोमकला पण ते दृश्य पाहून आश्चर्य व भय वाटले.

राक्षस गुहेच्या तोंडाजवळ पोचला. त्याच वेळी अनपेक्षित तऱ्हेने गुहेतून त्याला “कोण तू, परत फिर!” असा गंभीर आवाज ऐकू आला.

“अरे वेळ्या! कसाला व्यर्थ ओरडतो आहेस! आज रात्री कोणाला न खाण्याची शपथ मी खाली आहे. मुकाळ्याने गुहेतून


बाहेर ये आणि पाय काढ!” राक्षस म्हणाला.

“तू कोणी तरी राक्षस दिसतो आहेस. तर ऐक! मी आतांच एका महाकाय राक्षसाला औषध देऊन शुद्धीवर आणलं आहे. बडबड बंद कर आणि मुकाळ्याने चालता हो!” गुहेतून उत्तर आले.

ते उत्तर ऐकून राक्षसाला राग झाला. “अरे माणसा! तू मला ओळखलं नाहीस वाटते! मी राक्षस आहे कुंभीर!” त्या आवाजामुळे सारी गुहा दुमदुमली.

“मी मांत्रिक आहे कालशेवर! लक्षांत ठेव!” गुहेतून आवाज आला. त्याच्या पाठोपाठ शंवरचा मंत्रदंड सांपासारखा फुल्कार सोडीत बाहेर आला आणि कुंभीरच्या डोक्याला लागला.

कुंभीर एक महाकाय राक्षस, परंतु तो देखील मंत्रदंड लागताच खाली पडला. परंतु कात्तिसेनेला कांहीं लागू नये, या गोष्टीची त्याने काळजी घेतली. त्या घक्याने राजकन्या झोपेतून जागी झाल्या-सारखी शुद्धीवर आली. तिने चारी बाजूला न्याहाळून पाहिले. गर्भंताच्या गालिच्या सारख्या हिरव्या मैदानांत ती पडलेली होती.






Fullscreen



127



24 / 81



कशी काय झाली? माझ्या वडिलांनी मारले का? तसे ते पराक्रमी व शूर आहेत. त्यांच्याकडे कोणी शरण मागायला आले की ते त्याला दंड करीत नाहीत. तरी मी त्यांना सांगून तुला क्षमा करा म्हणून मांगीन.”

राजकुमारीचे ते बोलणे ऐकून व तिचा तो निष्कपटपणा पाहून असम्य वेदना होत असूनहि त्या स्थितीत त्याला हेसु आले. तिच्या बोलण्या-वागण्याचा त्याच्या मनावर चांगला परिणाम झाला.

कुंभीर तेथून उठून झाडांत शिरला व एका झाडाचा पाळा काढून तो जखमेवर चोळला आणि पुन्हा कांतिसेनेजवळ येऊन उभा राहाला. तेव्हा कांतिसेना गुहेकडे पहात होती. ती भयंकर गुहा पाहून भीतीने तिचे सर्व अंग थर थर कांपत होते.

“या गुहेत कोण आहे? कोण बोलत होता तो? तो देखील राजसूच आहे का? तो तुझा नोकर आहे का?” कांतिसेनेने राजसूचाला विचारले.

कुंभीरने रागाने एकदां गुहेकडे पाहिले. त्यांत माझा कोणी नोकर नाही. शत्रू आहे. त्यानेच मला मारले म्हणून ही जखम झाली.


जवळच राक्षस डोकें धरून कण्हत उभा होता. दांत ओठ चावून तो कांहीतरी पुटपुटत होता. त्याच्या डोक्याच्या दोन शिंगांपैकी एक मंत्रदंडाच्या आघाताने तुटले होते. त्याजगाई एक मोठी जखम पण झाली होती आणि रक्त वहात होते.

त्या भयंकर राजसूचाला त्या स्थितीत कण्हत असलेला पाहून कांतिसेनेला स्वतःचे दुःख विसरून गेले व त्याची दया आली. ती उठून म्हणाली—“राक्षसा! मला खावचेंच होते तर इतके दूर कशाला आणलेस? तुला कोणी मारले आणि एवढी जखम

तो कोणीतरी मानिक दिसतो आहे. आतां मी त्याचा समाचार घ्यायला गेलों तर माझ्या आतांच्या कामांत बिघ्न येईल. म्हणून मी तुला सोडीत आहे.”

“कोणतें काम आहे तुला? चोरा-सारखा मला उचलून येऊन आलास आणि स्वतःला शूर म्हणवितोस?” राजकन्या म्हणाली. कुंभीर तें ऐकून एक क्षणभंगूक वसला. त्याच्या डोक्यांतून दोन टिपे गळली व मान खाली करून पश्चात्तापाच्या आवाजांत तो म्हणाला—“कांतिसेने! माझ्यावर अशी रागावूं नकोस! मी स्वतंत्र नसून एखाद कर व अति शक्तिशाली राजसूचा एक सेवक मात्र आहे. त्यानेच तुला धरून येऊन येण्यासाठी मला पाठविले होते. तें काम मी केले नसतें तर माझ्याहून कर राजसूचाला तें दिले गेले असतें. त्याच्या आज्ञेविरुद्ध कांहीं करणें अशक्य आहे. परंतु मी तुला कधी न कधी तरी तुझ्या घरी सुखरूप पांचवी करीन. तें करीत असतां माझ्या जिवाला धोका असला तरी मी त्याची पर्वा करणार नाही.”

“मग तें आतांच कां नाही करीत?” रच्या बोलण्यावर तिचा विश्वास बसला. कांतिसेनेने विचारले.



“नाहीं! तें मी केले तर तुझा व माझा दोघांचा जीव धोक्यांत पडण्याची शक्यता आहे. माझ्या मालकाने जेव्हे आणून तुला पोचविण्यास सांगितले आहे तेव्हे तुला पोचते करावेंच लागणार. तूं भिऊ नकोस! मी तुला त्याच्या हातांतून बाचवीन आणि तुला ज्याच्याशी लग्न करावेंसें वाटेला त्याच्याशी लग्न करून देईन.” कुंभीर म्हणाला.

कांतिसेना कांहींच बोलली नाही. कुंभीर-

“मग तें आतांच कां नाही करीत?” रच्या बोलण्यावर तिचा विश्वास बसला. कांतिसेनेने विचारले.

पण तो जे कांहीं बोलत होता तें कांहीं

चांदोबा

तिला कळलें नाहीं. “आतां मी पकून जाणें अशक्य आहे. राक्षसाच्या डोळ्यांत धूळ फेंकणें अशक्य आहे. मदतीकरितां ओरडलें तर कोण येणार मदतीला? कुंभीरनें गळा दाबून ठार केलें तर कोणाला कळणार आहे? म्हणून गोड बोलूनच आपला बचाव करून घेतला पाहिजे.” मनांतल्या मनांत तिनें विचार केला.


कांतिसेना या विचारांत असतां तिला गुहेसमोर एक मशाल दिसली. एक विचित्र आकृति तिला दिसली. त्या माणसाला लांब केस होते. एक भगबी कफनी त्याच्या अंगांत होती व हातांत एक मंत्र दंड होता.

“अधम राक्षसा! तूं अजून येथेच उभा आहेस तर! काय ओरडा आरडा चालविला आहेस! तूं स्वतःशीच बोलत आहेस की आहे कोणी दुसरा बरोबर?” मांत्रिकानें विचारलें.

कुंभीर कांतिसेनेला एका बाजूला रुपवून समोर उभा राहाला. दांत ओंठ चावीत तो म्हणाला. “अरे माणसाच्या पिछा! आज कोणाला न स्वाण्याची मी शपथ घेतली होती. पण तुला जिवेंत मात्र सोडणार नाहीं.”

मांत्रिक मोठ्याने हंसला व मंत्रदंड उचलून म्हणाला—“अरे किड्या! तुला इतका राग का?” तो मंत्रदंड फेंकणार की तेवळ्यांत त्याच्या उजव्या हाताला बाण लागला. झाडा आडून ओरडत पुष्कळसे लोक येत असल्यामुळे सर्व जंगल हादरून गेलें. मांत्रिकानें मशाल खाली फेंकली आणि गुहेत शिरला. कुंभीर राजकन्येला उचलून घेऊन आणखी एका गुहेत शिरला आणि त्या जागी बाणवृष्टी सुरू झाली.

[पुढील गोष्ट पुढील अर्का]




लक्ष्मीचा अनुग्रह

विक्रमाकांते आपला दड सोडला नाहीं.

तो शाडाजवळ गेला, प्रेत खांद्यावर काढून घेतलें आणि स्मशानाच्या दिशेनें चालू लागला. तेव्हां प्रेतांत बसलेला वेताळ त्याला म्हणाला—“राजा! कार्यसिद्धी होण्यास फक्त मेहनत पुरत नाहीं, नशीब देखील लागतें. तुझें नशीब पाठमोरें आहे. म्हणून लक्षपुराच्या मेहनती भिन्नासारखेंच तुला आपल्या कामांत यश मिळत नाहीं. तुला मी त्याची गोष्ट सांगतो.” असें सांगून वेताळ गोष्ट सांगू लागला.

लक्षपुराचा राजा लक्षदत्त महादानी होता. तो, त्याच्याकडे कोणी याचक आला की एक लक्ष रुपयांहून कमी दान कधीं करत नसे. म्हणून त्याला लक्षदत्त हें नांव पडलें. त्याची कोणावर कृपा झाली म्हणजे

वेताळाच्या गोष्टी



त्या माणसाला कोणत्याही गोष्टीची कधी उणीव म्हणून भासत नसे.

राजवाड्याच्या सिंहद्वारावर लब्धदत्त नांवाचा एक भिल्ल रात्रंदिवस ऊन, थंडी व वारा किंवा पाऊस यांची पर्वा केल्याशिवाय बसून असलेला दिले. त्या विचाराच्या ती अवस्था पाहूनदेखील राजाने कधी त्याची चवकशी केली नाही.

एकदा राजा आपल्या कांहीं अनुयायांसह शिकारीला निघाला. राजाच्या पाठोपाठ तो भिल्ल आपली काठी घेऊन निघाला. राजा धोळ्यावर बसून हातांत धनुष्य बाण

व इतर शस्त्रे घेऊन शिकार करीत होता. तेव्हा त्या भिल्लाने आपल्या काठीनेच अनेक रानड्डकरे व हरणे ठार केली.

“हा भिल्ल किती मोठा शिकारी आहे! पण फुटक्या नशिवाचा!” राजा चकित होऊन मनांत म्हणाला. परंतु राजाने त्याला मदत केली नाही.

एकदा लब्धदत्तने आपल्या शेंजारच्या राज्यावर स्वारी केली तेव्हा तो भिल्लपण त्याच्याबरोबर होता. त्याने आपल्या काठीनेच कित्येकांना ठार केले. राजा त्याचा तो पराक्रम पाहून चकित झाला. तरी देखील त्याने त्याला कोणत्याही प्रकारे मदत केली नाही.

अशीच पांच वर्षे लोटली. सहाव्या वर्षी राजाला एक गोष्ट सुचली. लागोपाठ सहा वर्षे हा आपल्या पदरी नोकरी करीत आहे आणि कष्टाने आयुष्य कठीत आहे. त्याने पूर्वजन्मी कांहीं तरी पाप केले असावे. म्हणून त्याची फळे या जन्मी भोगावी लागत असावीत. पाहू तर या की त्याचा तो भोग संपला किंवा नाही.”

असा विचार करून राजा आपल्या सजिन्यांत गेला. कांहीं निवडक रत्नमाणिक्ये


एका बेलफळात ठेवून दुसऱ्यादिवशी दरबारांत त्याने त्या भिल्लाला बोलाविले.

राजाने त्याला एक सुभाषित म्हणून दाखविण्यास सांगितले. “ज्या प्रमाणे नद्या तुटुंब भरलेल्या समुद्रातच पाणी ओततात त्याच प्रमाणे धनी लोकांकडेच धन धावते.” या अर्थाचा एक श्लोक त्या भिल्लाने म्हटला. राजाला फार आनंद झाला व त्याने रत्नमाणिक्ये भरून ठेवलेले तें बेलफळ त्या भिल्लाला दिले. तें पाहून दरबारी चकित झाले. कारण राजा जेव्हा जे पैसे मिळाले त्यावर कांहीं दिवस उदर

दान करी. पण त्याने भिल्लाला एक विश्वफळच दिले. पाहणाऱ्यांना तें सर्व चकित करून सोडण्यासारखेच होतें.

तें बेलफळ मिळाल्याने त्या भिल्लाच्या मनावे पण समाधान झाले नाही. तो तें विश्वफळ घेऊन जात असता त्याला बाहेर राजबंदी नांवाचा एक बौद्धभिक्षु भेटला. त्याला त्या भिल्लाने तें विश्वफळ दान केले. भिक्षुने त्याला आपल्या अंगावरचे एक पीतवस्त्र (उपरणे) काढून दिले. भिल्लाने तें विकून जे पैसे मिळाले त्यावर कांहीं दिवस उदर निर्वाह केला.





माथ्येवरी भिक्षु राजाच्या दर्शनास गेला व त्याने ते बिल्वफळ राजाला दिले. राजाने ते ओळखून भिक्षूला ते कसे मिळाले हे विचारले. भिक्षूने भिळाकडून मिळाल्याचे सांगितले. त्याचा भोग अद्याप संपला नाही असे राजाला वाटले.

दुसऱ्या दिवशी पुन्हा दरवार भरला. राजाने भिळाला आपल्या जवळ बसविले. पहिल्या दिवशी राजाने जो श्लोक ऐकला होता तो पुन्हा म्हणावयास त्याला सांगितले. राजाने त्याची प्रशंसा करून तेच बिल्वफळ त्याच्या हातांत दिले. भिळ

ने बिल्वफळ घेऊन बाहेर गेला. त्याला एक अधिकारी भेटला. त्याला त्याने ते बिल्वफळ देऊन शकले आणि त्याच्याकडून एक धोतरजाडी घेऊन निघून गेला.

त्या अधिकाऱ्याने ते बिल्वफळ राजाला आणून दिले. राजाने विचारल्यावर ते बिल्वफळ त्याला भिळाकडून मिळाल्याचे त्या अधिकाऱ्याने सांगितले. म्हणजे अजून त्याचा भोग संपलेला नाही तर! राजा मनांतल्या मनांत म्हणाला.

तिसऱ्या दिवशी पुन्हा दरवार भरला. अगदी राजाने भिळाला पुन्हा बोलाविले व त्याच्या तांडी तो श्लोक ऐकून तेच बिल्वफळ बक्षिस म्हणून त्याला दिले. भिळाने ते बिल्वफळ विलासिनी नांवाच्या एका राजनर्तकीस दिले. तिने त्याबद्दल त्याला एक सुवर्णमुद्रा दिली.

राजनर्तकीने ते बिल्वफळ नेऊन राजाला भेट म्हणून दिले. 'लक्ष्मीचा अनुग्रह अजून झाला नाही म्हणावयाचा त्या विचारावर!' राजाला त्या भिळाची दया आली.

चवथ्या दिवशी राजाने भिळाला पुन्हा दरवारांत बोलाविले आणि श्लोक ऐकून ते बिल्वफळ बक्षिस म्हणून त्याला देऊन लागला.

पण भिळाच्या हातांत येण्यापूर्वीच ते चुकून जमिनीवर पडले व फुटले. त्यांतली लकाकणारी रत्न-माणिक्ये पाहून सर्व चकित होऊन राजाकडे व त्या भिळाकडे पाहू लागले.

तेव्हा राजा दरबाऱ्यांना सर्व वृत्तांत वर्णन करून म्हणाला- "या भिळाच्या पूर्वजन्मीच्या पापाचा भोग केव्हा संपतो हे मी पहात होतां. आज तो संपला. आज लक्ष्मीचा अनुग्रह झाला आहे." असे सांगून राजाने त्या भिळाला बिल्वफळांतून खाली जमिनीवर पडलेली सर्व रत्नमाणिक्ये दिली व परिणाम तुला माहीतच आहे. तुझ्या

एक जहागीर पण लिहून दिली आणि त्याला आपला सामंत म्हणून नेमले.

वेताळ येथवर गोष्ट सांगून म्हणाला- "राजा, मला हे नाही कळत की त्या भिळाने असे कोणते पाप केले होते की पांच वर्षेपर्यंत त्याला दान करण्याचे लक्ष्यत राजाला सुचले देखील नाही आणि सुचल्या नंतर लागोपाठ तीन दिवस लक्ष्मीचा अनुग्रह झाला नाही व चवथ्या दिवशीच तो झाला. असे कां? या शंकेचे समाधानकारक उत्तर माहीत असून तू दिले नाहीस तर त्याचा परिणाम तुला माहीतच आहे. तुझ्या





Fullscreen

127

X

◀ ▶

32 / 81

डोक्याची शंभर छकलें होऊन तुझ्याच पायांवर लोंढू लागतील.”

त्यावर विक्रमार्क म्हणाला—“त्या भिल्लाचें सर्वांत मोठें पाप म्हणजे तो याचक होऊन राजाकडे गेला नाहीं. कारण लक्षदत्त कोणी याचना केल्याशिवाय दान करीत नसे. भिल्ल स्वतःच्या मनगटाच्या बळावर अवलंबून होता. तो पांच वर्षेपर्यंत राजाची कृपा होईल ही आशा धरून वाट पहात होता. त्यानंतर त्यानें एकदां शिकारीला गेला असतां व दुसऱ्या वेळीं युद्धांत आपला पराक्रम गाजवून राजाचें लक्ष आपल्याकडे वेधून घेतलें होतें. राजाच्या दृष्टींत तो दोन्ही वेळीं याचक म्हणून नव्हता. राजाचा अंतरात्मा तळमळू लागला कीं पांच वर्षे आपल्या दरवाज्यावर तो उभा आहे, पण त्याला आपण कांहीं दिलें नाहीं. तेव्हां त्यानें दान करण्याचें

मनाशी ठरविलें. पण मागितल्याशिवाय दान कमें द्यावयाचें? म्हणून त्यानें गुप्तदान करून त्याची परीक्षा करून पाहिली. पाप केल्यामुळें त्याला बेलफळांतील रत्नमाणिक्यें नाहीं मिळालीं तर ज्याला ज्याला त्यानें तें बेलफळ दिलें त्यांना तरी तीं कोठें लाभलीं. याचा अर्थ असा कीं त्यांनीं देखील पूर्वजन्मी पाप केलें होतें. शेवटीं लक्ष्मीचा अनुग्रह होण्यास राजानेंच एक युक्ति केली. त्यानेंच तें फळ जमिनीवर समजून उमजून पाडलें. तात्पर्य हें कीं सुरवातीपासून चूक लक्षदत्ताचीच होती. भिल्लाचें पूर्वजन्मीचें पाप त्याच्या आड कधींच आलें नाहीं किंवा लक्ष्मीचा अनुग्रह पण खोटाच होता.”

अशा तऱ्हेनें राजाचें मौन भंग होतांच वेताळ भेतासह अदृश्य झाला आणि झाडाला जाऊन लोंबकळू लागला. (कल्पित)



राजकुमार व मंत्रीकुमार

पुष्करावतीचा राजा गूढमेन याला एकच एक मुलगा होता. बालपणापासून मंत्र्याच्या मुलाशी त्याची फार मैत्री होती. दोघांचें वय एक, रूपरंगपण एकच. एक क्षणभरदेखील दोघे परस्परांना सोडून रहात नसत.

कांहीं दिवसांनीं राजकुमाराचें अहिच्छत्राच्या राजकन्येशीं लग्न ठरलें. राजकुमार आपल्या मित्रांबरोबर अंबारांत बसून निघाला. लग्न्याजम्यासह बऱ्याच अहिच्छत्र नगरीस निघालें. संध्याकाळच्या सुमारास इक्षुमति नदीच्या काठी पडाव टाकण्यांत आला. जेवण झाल्यावर राजकुमारानें आपल्या आजीला गोष्ट सांगायला सांगितलें आणि गोष्ट ऐकत असतांच दिवसभरच्या प्रवासानें थकून गेल्यामुळें

राजकुमाराला झोप लागली. नंतर आजीपण झोपी गेली.

पण मंत्र्याच्या मुलाला झोप लागली नाहीं. त्याला आकाशांत कोणीतरी बोलत असल्याचा भास झाला. कोणीतरी दोघीतिघी देवी कोणाशीं तरी बोलत होत्या. त्यापैकीं एक म्हणाली—“हा पापी गोष्ट पुरी होण्यापूर्वीच झोपला. म्हणून त्याला मी शाप देतें आणि हा हार खालीं फेंकतें. सकाळीं तो हातांत घेतल्याबरोबर तत्काळ त्याला मरण येईल.”

“तसा तो मेळ नाहीं तर झाडावरचा आंबा काढायला जाईल व तो काढल्याबरोबर मरेल.” दुसरी म्हणाली.

“तरी तो मेळ नाहीं तर लग्नमंडपांत पाऊल टाकतांच घर कोसळून त्याच्या



अंगावर कोसलेल व त्याला मरण येईल." तिसरी म्हणाली.

"आणि समज, त्यांतूनहि तो बांचलाच तर झोपयच्या खोलीत प्रवेश केल्यावर त्याला शंभरावर शिंका येतील आणि प्रत्येक वेळी कोणी 'चिरंजीवी भव' असा आशीर्वाद दिला नाही तर तो खात्रीनेच मरेल." चौथी म्हणाली.

"हं सर्व जे आपण बोलत आहां ते ऐकून त्याला कोणी सावध केलें तर सावध करणारा पण मरेल." पांचवी म्हणाली.

त्यानंतर त्या पांचही जणी आकाश-मार्गाने कोठे तरी निघून गेल्या.



मंत्र्याच्या मुलाला डोक्यावर एकाएकी वीज पडल्यासारखे पोटांत बम्स झाले. कारण राजकुमाराचा मृत्यू झाला तर आपलें जीवित तरी काय मोलाचें? आपण हें सर्व सांगून फार तर स्वतःचा जीव घालवून बसणार. पण मित्र बांचेल. असा विचार करून मंत्र्याच्या मुलाने आपल्या मित्राला कांही सांगितल्या शिवायच त्याचे रक्षण करण्याचें ठरविलें. त्याला झोप आली नाही.

सकाळी उठून सर्व निघण्याच्या तयारीत होते. राजकुमाराला जमिनीवर एक हार पडलेला दिसला. तो उचलण्यासाठी राज-

कुमार बाकणार तबक्यात मंत्र्याचा मुलगा त्याला म्हणाला—“त्याला हात लावूं नकोस. तो मंत्रवलेला हार दिसतो आहे. तसें नसतें तर आपल्या सैनिकांपैकी तो कोणाला दिसला नसता का? दिसला असता तर कोणी तो उचलून घेतला नसता का?” राजकुमाराने आपल्या मित्राच्या सल्ल्या-प्रमाणे हार घेतला नाही.

कांही अंतर चालून गेल्यावर त्यांना एक उद्यान लागलें. एक आंब्याचे झाड फळांच्या वजनाने वांकलेलें दिसलें. राजकुमार आंबे तोडायला पुढे सरसावला. पण मंत्र्याच्या पडला.



मुलाने त्याला अडविलें व म्हणाला—“मित्रा! तीं खाण्यासारखीं फळे असतीं तर झाडावर टिकली असतीं का? माकडांनीं व वानरांनीं तोडून नसतीं का खात्री!” मित्राच्या सल्ल्याप्रमाणे राजकुमाराने फळे तोडली नाहीत. इतकी सुंदर फळे सोडून जातांना त्याला वाईट वाटलें.

नंतर तो अहिच्छत्र येथें विवाह मंडपांत प्रवेश करणार इतक्यांत त्याच्या मित्राने त्याला मार्गे ओढलें आणि त्याच वेळी घराचा पुदील भाग कोसळून खाली ताडायला पुढे सरसावला.



विवाह समारंभ संपला. राजकुमारानें शयनगृहांत प्रवेश केला. मंत्र्याचा मुलगा त्याच्या आर्षीच शयन गृहांत शिरून लपून बसला होता. राजकुमार विळान्यावर बसला मात्र शिंका येऊं लागल्या. शंभरदां तो शिकला. प्रत्येक वेळीं मंत्र्याचा मुलगा “चिरंजीव भव !” म्हणत गेला. शंभर वेळ “चिरंजीव भव !” म्हटल्यानंतर मंत्र्याच्या मुलाला आनंद झाला. तो लपून बसला होता तेथून उठून राजकुमाराशीं कांहीं बोलल्या- शिवाय खोलींतून बाहेर निघून गेला. राज-कुमाराला तें आवडलें नाहीं. आपल्या शयन गृहांत शिरण्याचा विचार याच्या मनांत कां बरें आला असावा ! द्वारपालकाला बोलवून तो म्हणाला—“माझ्या शोपायाच्या खोलींतून आतां जो मनुष्य पळून गेला त्याला धरून उजाडण्याच्या आंत त्याला फांशी दे.”



Full Screen 127

शिपायांनीं मंत्र्याच्या मुलाला कंद करून अंधार कोठडींत टाकलें आणि उजाडण्यापूर्वी त्याला धरून वध्यभूमीकडे निघाले. तेव्हां मंत्र्याचा मुलगा म्हणाला—“माझी एक शेवटची इच्छा आहे. आपल्या मित्राचा शेवटचा निरोप घ्यावा असें वाटत आहे. त्यानंतर तुम्ही घाल ती शिक्षा मला कबूल आहे.”

शिपायांनीं राजकुमाराला मंत्र्याच्या मुलाचा निरोप कळविला. मंत्र्याच्यासल्ला-प्रमाणें राजकुमार भेटायला तयार झाला. मंत्र्याच्या मुलानें येऊन घडलेला वृत्तांत सांगितला. त्यानें घर पडलेलें स्वतःच्या डोक्यादेखत पाहिलें होतें. म्हणून मित्राच्या बोलण्यावर त्याचा विश्वास बसला. तेव्हां आपली चूक त्याच्या लक्षांत आली व दोघांच्या मैत्रींत पुढें कधीं खंड पडला नाहीं.

परोपकारी गोपाळ




गोपाळच्या गांवीं दंभाराम नांवाचा एक श्रीमंत गृहस्थ रहात असे. त्याला जुगारीचा नाद होता व तो व्यर्थ खर्च फार करी. अशा तऱ्हेनें तो स्वतःजवळ जें कांहीं होतें तें सर्व घालवून बसला आणि पुष्कळसें कर्ज करून ठेवले.

एका कडून त्यानें दोन हजार रुपयांचें कर्ज घेतलें होतें. बरेच दिवस झाले. त्यानें व्याज दिलें नाहीं कीं मूळ फेडलें नाहीं. तेव्हां कर्ज देणाऱ्यानें त्याला घर ताब्यांत घेतो अशी धमकी दिली. तोंपर्यंत दंभारामच्या बायकोला नवऱ्यानें कर्ज काढलें असल्याची गोष्ट माहीत नव्हती. ती डोक्यावर कर्ज चढले. तेव्हां त्यानें ते दागिने चोरून नेऊन विकून टाकले आणि तरी चालेल, घर बांचविलें पाहिजे. हें कर्ज फेडून टाकलें. नंतर सोनाराकडे गेला व त्याच्याकडून सोख्या सोन्याचे तसेच

पैसे आणा व घर सोडवा. मुलीच्या लग्नापूर्वी तें कर्ज फेडून दागिने सोडवून आणा.”

दंभारामाची बायको माहेरचे मिळालेले दागिने वापरीत नसे. तिनें ते दागिने आपल्या मुलीच्या लग्नाच्या वेळीं तिला देण्यासाठीं काढून ठेवले होते. ते दागिने

बायको गहाण ठेवायला किंवा विकायला कधीं तयार होणार नाहीं हें दंभारामाला माहीत होतें. नाहींतर त्यानें ते केव्हांच तिच्याकडून मागून गहाण टाकले असते किंवा विकून टाकून मोकळा झाला असता. एकदां तो जुगारीत सर्व घालवून बसला व डोक्यावर कर्ज चढले. तेव्हां त्यानें ते दागिने चोरून नेऊन विकून टाकले आणि कर्ज फेडून टाकलें. नंतर सोनाराकडे गेला व त्याच्याकडून सोख्या सोन्याचे तसेच



Fullscreen 127

38 / 81

आहे. तूच वांचविलेस तर वांचणार! माझ्या मुलीसाठी एक चांगलें स्थळ आलें आहे. तूच वांचविलेस तर वांचणार! माझ्या मुलीसाठी एक चांगलें स्थळ आलें आहे. तीन हजार रुपये पुढें केले पाहिजेत. मुलगी तुझीच आहे. कन्यादानाचें पुण्य तुझ्याच पदरी पडेल. हे आहेत बायकोचे दागिने. पाहिजे तर ठेवून घे. "अरे हो...पण...किडी घरीच विसरून आलो याटने." जणुं काही शोरतो आहे ते सर्व खरे आहे, असे त्यानें योग्य केलें.

दागिने करून आणून घरांत बायकोच्या पंटीत आणून ठेवून दिले होते. म्हणून बायकोने ते दागिने गहाण ठेवण्याची गोष्ट कादली तेव्हां दंभाराम म्हणाला—"घरें तर तमें करूं!" तो पंटी घेऊन निघून गेला.

छोटे दागिने ठेवून घेऊन कर्ज देणारा कोण भेटणार या विचारांत दंभाराम पडला. तेव्हां त्याला गोपाळची आठवण झाली. तो पंटी घेऊन गोपाळचा घरी आला व म्हणाला—"गोपाळ! मी तुझ्याकडून तीनशें रुपये घेतले होते ते मला आठवतें. तुला नसेल आठवत. आतां जिवावरचें संकट आलें

दागिने पाहून काय करायचे आहे! अमुं दे किडी. पंटी मागाहून वाटेल तेव्हां येऊन घेऊन जा. तुला पाहिजे आहेत ते पैसे देतो. मुलीचें लग्न उरकून घे." असें मागून गोपाळनें त्याला तीन हजार रुपये काढून दिले व पंटी घरांत नेऊन ठेवून दिली.


दंभारामानें कर्ज फेडलें आणि घर वांचविलें. दंभारामाच्या बायकोला पण हावसें वाटलें कीं नवऱ्यानें तिचे दागिने कोणा लबाड साबकाराकडे, गहाण टाकले नाहींत.

बरेच दिवस लोटले. दंभारामाची बायको कर्ज फेडून दागिने सोडवून आणण्याचा

आग्रह करूं लागली. "आहेत कोठें पैसे कर्ज फेडायला! मग कसे आणूं दागिने सोडवून?" दंभाराम म्हणाला. तो गोपाळची गांठ पडून नये याची काळजी बाळगी. एकदां गांठ पडलीच तेव्हां गोपाळनें विचारलें—"कायरे! झालें का मुलीचें लग्न?" तेव्हां तो म्हणाला "ते स्थळ गेलें हातचें, दुसरें पाहातां आहेत."


अशा तऱ्हेनें दोन वर्षे लोटली व खरा-खराच एक चांगलें स्थळ मुलीला सांगून आलें. पत्रिका जुळव्या. परंतु वर पक्षाचें म्हणणें होतें कीं सालकृता कन्यादान झालें पाहिजे. कन्येच्या बापांनीं यश्चाशक्ति दागिने पांचते करतां असें वचन दिलें, पण बरमाई व बर-पिता त्याला कबूल होईनात.

एक चांगलें स्थळ हातचें जाणार कीं काय याची काळजी आईबापांना वाटूं लागली. बंधू तर रडूच लागली. बायको म्हणाली—"घेऊन कां नाहीं येत दागिने सोडवून?" दंभारामानें उलट बायकोवरच तोडमुख घेतले व म्हणाला—"हे स्थळ नाहीं तर नाहीं. याहून चांगली शंभर स्थळे मिळतील!"



गोपाळच्या कुंपवर मुलीचें भाग्य अवलंबून आहे हें ओळखून दंभारामाची बायको मुलीला घेऊन गोपाळच्या घरी गेली. गोपाळ त्यावेळीं घरी नव्हता. एकटी लक्ष्मी होती घरांत. दंभारामाच्या बायकोनें तिचे पाय धरले व म्हणाली—"बाईचें काळीज बाईलाच कळतें. हा पोटचा गोळा उकीरण्यावर का फेंकून देऊं. चांगलें स्थळ आलें आहे. तुम्हीच हें लग्न करवून घा."

"बरोबर आहे तुमचें म्हणणें. कर्ज आहे म्हणून मुलीला वाटेल त्याच्या गळ्यांत का कोणी बांधून देतो! येऊं दे त्यांना. मी



Fullscreen

127

X

◀

⋮

▶

40 / 81

मुणी वाई आहे!" दंभाराम मनांतल्या मनांत म्हणाला, जे झाले ते टीकच झाले. दुसऱ्या दिवशी गोपाळ आला. वरपिता भटजींना बरोबर घेऊन आला. दंभारामाने दागिन्यांची पेटी समोर ठेवली व म्हणाला— "हे माझ्या बायकोचे दागिने आहेत. इतके दिवस बांच्याकडे महाण टाकावे लागले होते. परंतु यांनी कृपा करून आज ते परत दिले. म्हणाले—“कज सावकाश फेडा, मुलीचे लग्न उरकून घ्या!”

“अहो, हे सर्व बोलावयाचे असते का? उघडा पेटी!” गोपाळ म्हणाला.

दंभारामाने किल्ली आणून वरपित्याच्या हातांत दिली. गोपाळकडे पेटीची किल्ली नव्हती हे पाहून सर्वांना आश्चर्य वाटले. वरपित्याने कुलूप काढून पेटी उघडली आणि हातांत दागिने घेऊन म्हणाला—“हे दागिने तर खोऱ्या सोन्याचे आहेत! सर्व मिळून शंभर रुपयाचे तरी असतील की नाही, शंकाच!” असे म्हणत तो डोळे बटारून दंभारामाकडे पाहू लागला.

दंभाराम त्याहून जास्त डोळे बटारून गोपाळकडे पाहू लागला. म्हणाला—“असा विश्वासघात! खरे दागिने उचलून खोटे


ठेवलेस आणि वर आमच्यावरच उपकाराचे ओझे टाकतो आहेस! तुझ्यासारख्या जिवंत चिरला तरी पाप लागणार नाही!” तो जोराने गोपाळला शिल्या देऊन मारायला धांवला.

“पण किल्ली तर तुमच्याजवळच होती नाही का!” वर विचारू लागला.

दंभारामाच्या बायकोला नवऱ्याचे सर्व कारस्थान कळायला वेळ लागला नाही. “माझ्या मुलीच्या मानेवर सुरी फिरविली आपल्या हाताने! माझेच नशीब फुटके! देवा! हे काय रे केलेस!” असे म्हणून ती रडू लागली.

गोपाळ दंभारामाच्या बायकोला वाजूला बोलावून घेऊन जाऊन म्हणाला—“हे पहा, माझी निंदा लोकांसमोर झाली तरी हरकत नाही. परंतु हे कोणाचे कारस्थान आहे हे तुला कळले असले किंवा माहीत असले तरी तोंडातून ‘ब्र’ देखील काढू नकोस! हे लग्न होणार! तू सर्व पहात रहा! घाबरण्याचे कारण नाही.”

तो वरपित्याला म्हणाला—“मी अर्ध्या तासाच्या आंत परत येतो. माफ करा! तुमचा खोळंबा होत आहे.”



असे सांगून तो घरी गेला आणि बायकोला म्हणाला—“एका मुलीचे सर्व जिवीत बांचविण्याची संधी मिळाली आहे तुला. तुझे सर्व दागिने काढून दे पाहू.”


लक्ष्मी आपली पेटी घेऊन गोपाळबरोबर लग्नघरी आली.

गोपाळच्या गैरहजेरीत दंभाराम गोपाळाविरुद्ध तोंडाला आले तो बोलला. म्हणाला—“यानेच फिरविली सुरी माझ्या मुलीच्या मानेवर! दाती म्हणवितो स्वतःला आणि असली कृष्ण कारस्थाने करीत असतो” परंतु कोणाला त्याचे बोलणे खरे

जानेवारी



Fullscreen



127



42 / 81

वाटेना. गोपाळ सांगून गेला होता म्हणून वरपक्षातील लोक त्याच्या शब्दांला मान देऊन बाट पहात बसले होते.

इतक्यांत गोपाळ आला. त्याने लक्ष्मीला पेटी उघडायला सांगितले. वरपक्षासमोर दागिने ठेवून म्हणाला—“हे ध्या दागिने! हे लक्ष्मीला पाहिजे!”

मध्यंतरी वर नकली दागिने पहात होता. त्यावर त्याला व्यंकटशेट सोनार हे लिहिलेले दिसले व तसे तो म्हणाला देखील.

ते ऐकून दंभारामाचा चेहरा खाडकन उतरला. गोपाळने ते दागिने पेटीत ठेवून दिले व पेटी बंद करीत म्हणाला—“आतां हे सर्व कशाळा! दंभारामाने ते माझ्याकडे गहाण ठेवले होते. ते माझ्याकडेच राहतील.”

गोपाळचे औदार्य सर्वाना कळले. पण दंभारामाला मात्र तोंड दाखवायला वरपिता दागिन्यांशिवायच मुलाचे लक्ष जागा उरली नाही.

करून घ्यायला तयार झाला. ती बातमी गांवभर पसरली. एक म्हतारा मनुष्य दंभारामाच्या घरी आला व म्हणाला—“हे आहेत या मुलीचे दागिने! जुगार खेळतांना दंभाराम हारला व हे दागिने दंभारामाकडून मी घेतले होते. गोपाळने खरे दागिने काढून घेऊन नकली दागिने पेटीत ठेवल्याची अफवा मी ऐकली व या भल्या माणसाची लोक निंदा करीत असल्याचे ऐकले तेव्हा मला राहवले नाही. मी घेऊन जाऊन पैसे जिकलेले दागिने हे. ही माझ्या मेहनतीची कमाई नव्हे. म्हणून परत देतांना माझ्या मनाला कांही वाईट वाटत नाही.”

लक्ष्मी समारंभ थारामाटाने पार पडला.

गोपाळचे औदार्य सर्वाना कळले. पण दंभारामाला मात्र तोंड दाखवायला वरपिता दागिन्यांशिवायच मुलाचे लक्ष जागा उरली नाही.



एका गांवीं एक कोळी रहात असे. मासे धरण्यांत तो फार पटाईत होता. त्या धंधांत त्याला लाभपण पुष्कळ होत असे. परंतु मूलवाळ नाही म्हणून त्याला फार वाईट वाटत असे.

एकदां कोळी मासे धरण्यासाठी गेला असता त्याच्या घरी एक म्हतारी आली. म्हणाली—“अग कोळिणी! किती पैसे मिळविले तरी खरे सुख त्यांत आहे का? मूलवाळ ज्याला नाही त्याचे जिणे व्यर्थ आहे वध!”

“आमचे भास्यच फुटके त्याला आतां कोण काय करणार! असेच रडत सर्व आयुष्य कंटायचे नशिबी लिहिलेले आहे.” कोळीण म्हणाली.

“हे काय वेढ्यासारखे बोलतेस! मी सांगते तसे कर! पुत्रमुख तुझ्या नशिबी पुरून ठेवले.

आहे. तू आपल्या नवऱ्याला एक सोनेरी मासा धरून आणायला सांग! त्या माशाचे सहा तुकडे करून एक तुकडा तू खा, एक नवऱ्याला खायला सांग, एक आपल्या कुत्रीला व एक घोडीला खायला घाल आणि उरलेले दोन घराच्या दोन्ही बाजूला पुरून ठेव. राहिल ना लक्षांत?” असे सांगून म्हतारी निघून गेली.

कोळिणीने अगदी तसेच केले. नवरा मासे घरायला निघाला तेव्हा त्याला सांगून एक सोनेरी मासा आणवला आणि त्याचे सहा तुकडे करून एक स्वतः खाछा, एक नवऱ्याला खायला सांगितला, एक कुत्रीला आणि एक घोडीला खायला घातला आणि उरलेले दोन घराच्या दोन्ही बाजूला पुरून ठेवले.





Fullscreen

127

X

◀

⋮

▶

44 / 81

मोकळेपणी हिडावे व फिरावे असे वाटू लागले. परंतु एकाच वेळी आईवडिलांनी शोधाना बरोबर जाऊ दिले नाही. तेव्हा मित्र भाकड्या मावाला म्हणाला-“माझ्या झाडावर जरा लक्ष ठेव. ते हिरवागार असं पयत माझ्याविषयी कांही काळजी करण्याचे कारण नाही. परंतु ते वाळू लागले की मी कोणत्यातरी संकटांत सांपडलो आहे असे समज आणि लगेच माझ्या शोधार्थी येथे!” तो घोड्यावर बसून व कुठे बरोबर घेऊन निघाला.

मित्र बरेच दिवस प्रवास करीत राहिल्यावर एका मोठ्या शहरांत येऊन पोचला. ते नगर राजधानीचे नगर होते. तो एका म्हातारीच्या घरी उतरला. त्याने म्हातारीला त्या गांवची हकीगत विचारली.

“काय सांगू बाळ या गांवची हकीगत आमच्या राजाच्या मुलीचे नांव जगन्मोहिनी असे आहे. तिच्याशी लग्न करण्याच्या हेतूने कित्येक तरुण राजकुमार आले, पण राजाने त्या सर्वांना टार करविले.” म्हातारी म्हणाली.

मित्रने त्या म्हातारीच्या घरच्या खिडकीतून सहज राजवाड्याकडे पाहिले आणि

कांही काळ लोटल्यावर घराच्या दोन्ही बाजूला दोन झाडे उगविली. कुत्रीला दोन पिले व घोडीला दोन शिगेर झाली आणि कोळिणीला एक जुळे झाले. दोघे मुलगेच होते. त्यांना मित्र व मकर अशीं नावे देण्यांत आली.

दोघे मुलगे रंगारूपाने अगदी सारखे होते. फक्त निरनिराळ्या रंगाच्या कपड्यांमुळेच फरक कळत होता.

हळू हळू आडे, कुऱ्याची पिले व शिगेर वाढू लागली. जुळी भावंडे पण लहानाची मोठी झाली. तरुण वय त्यांना जगांत


म्हणाला-“आपल्याला त्याच्याशी काय करायचे आहे? मी गाणे म्हणतो, ऐकतां का आजी?” असे विचारून तबुरा घेऊन तो गाणे म्हणू लागला.

राजकुमारी जगन्मोहिनी, आपल्या महालाच्या खिडकीजवळ उभी राहून डोळे मिटून गाणे ऐकू लागली. गाण्याच्या सुरांत ती देहभान विसरून गेली. गाणे संपतांच तिने आपल्या नाकराला बोलावून विचारले-“त्या म्हातारीच्या घरांत कोण गाणे म्हणतो आहे. माहीत आहे का तुला? जाऊन बोलावून आण त्याला.”

राजकुमारीचा निरोप ऐकून मित्र राजवाड्यांत गेला. त्याला पाहून जगन्मोहिनी मुग्ध झाली आणि आपल्या वडिलांना जाऊन म्हणाली-“मी इतके दिवस म्याच्याशी लग्न करण्याचे मनाशी ठरविले होते तो आला आहे.”

“कोण आहे तो? पाठवून दे त्याला माझ्याकडे!” राजा म्हणाला.

मित्र राजाकडे गेला. राजा म्हणाला-“राजकन्या तुझ्याशी लग्न करायचे म्हणते आहे. पण तू तिच्या जोगास आहेस की नाही हे कसे ओळखायचे? मी सांगतो ते



केले पाहिजेत. केले नाहीत तर तुला फांशी देईन.”

“मला तुमच्या मुलीशी मुली लग्न करायचे नाही.” मित्र म्हणाला.


“बकबक बंद कर! राजकुमारीचा असा अपमान! ती लग्न करणार म्हणते आणि तू नकार देतास! कोण आहे रे तिकडे! पकडा या आणि वा फांशी!” राजा म्हणाला.

“नको नको! आपली आज्ञा अमेळ तमें करतां!” मित्र म्हणाला.


“तेव्हा राजाचा वारा थोडा उतरल्यासारखा दिसला. मित्रला राजा एका मैदानांत



Fullscreen



46 / 81



बोलावून घेऊन गेला. तेथे एक बाळके ओणके होते ते दासवून म्हणाला- “तलवारीचा एक वार करून याचे दोन तुकडे झाले पाहिजेत. केलेस तर राज-कन्येशीं तुझे लग्न होईल, आणि नाही तर फांशी देण्यांत येईल.”

मित्र म्हातारीकडे गेला आणि गुपचुप एका वाजूला जाऊन बसला. ते पाहून म्हातारीने त्याला विचारले-“कायरे मुला, असा काय बसला आहेस?”

तेव्हा तो म्हणाला-“आज मला बरे नाही, आजी!”

त्याचे गाणे ऐकाला मिळेल म्हणून जगन्मोहिनी बराच वेळ आपल्या महालाच्या खिडकीजवळ वाट पहात बसून होती. परंतु तो गाणे म्हणत नाही हे पाहून ती स्वतः म्हातारीच्या घरी गेली. “आज गाणे का नाही म्हटलेस?” तिने मित्रला विचारले.

“तुझ्यामुळे मला उद्यां फांशीची शिक्षा मिळणार आहे. मग गाणे कसे सुचणार?” मित्र म्हणाला. नंतर राजा जे काही म्हणाला होता ते सर्व त्याने सांगितले. राजकुमारीने त्याला आपल्या डोक्याचा एक केस काढून दिला व म्हणाली-“तू हा केस आपल्या तलवारीला गुंडाळून त्या ओणक्यावर घाव केलास तर एका घावांत त्या ओणक्याचे दोन तुकडे होतील.

मित्रला ते ऐकून आनंद वाटला व त्या आनंदांत त्याने एक सुंदर गाणे म्हणून दाखविले. राजकुमारी डोळे मिटून गाणे ऐकत होती.

दुसऱ्या दिवशी मित्र मैदानांत गेला. राजकुमारीने सांगितल्याप्रमाणे त्याने तिच्या डोक्याचा केस तलवारीला गुंडाळून त्या ओणक्यावर वार केल्याबरोबर त्याचे दोन तुकडे झाले.

राजा ते पाहून म्हणाला-“शाबास! आतां आणखी एक काम कर! तू घोड्यावर बसून दोन्ही हातांत दोन पाण्याने भरलेली भांडी धरून घोड्यावर फिर. एक थेंबभर देखील पाणी खाली सांडले तर तुला फांशी होईल.

मित्रने जगन्मोहिनीकडे जाऊन ते सांगितले व म्हणाला-“ही अशक्य कामे सांगून राजाने मला ठार करण्याचे ठरविलेले दिसत आहे.”

तिने आपल्या कानांतल्या कुड्या काढून दिल्या व म्हणाली-“मी नाही का तुला बांचवायला येथे! तुझ्यावर मी आपला जीव ओंवाळून दाकीन. काही मिण्याचे कारण नाही या कुड्या प्रत्येक भांड्यांत दाखून ठेव. पाणी मोटून जाईल व एक थेंबभर देखील खाली सांडणार नाही.”

मित्रने त्याप्रमाणे केले व एक थेंबभर देखील पाणी सांडले नाही.


“शाबास! हे कठीण काम देखील तू करून दाखविलेस आतां एक सोपे काम सांगतो. उद्यां तुला एका पहिलवानाशी कुस्ती खेळावी लागेल व त्याला जिंकवे लागेल. तू त्याला पाडलेस तर तुझे लग्न

राजकुमारीशीं करून देईन. नाही तर फांशीची शिक्षा!” राजा म्हणाला.

त्या दिवशी रात्री मित्र आनंदांत तबुच्यावर गाणे म्हणू लागला. जगन्मोहिनी त्याच्याकडे आली व चकित होऊन विचारले लागली-“आज खूप दिसतो आहेस!”

“उद्यां कोणाबरोबर तरी मला कुस्ती खेळावी लागेल. त्याला मी खात्रीने पाडीन. मला खात्री आहे!” मित्र म्हणाला.

पण जगन्मोहिनी म्हणाली-“सर्वांत जास्त धोका या कुस्तीतच आहे. उद्यांची कुस्ती आणखी कोणाशीं नसून माझ्याशींच



समोर दहाफूट उंच कोणीतरी राक्षस उभा दिसला. त्याने ते पाणी त्याच्या अंगावर फेकले. तेव्हा घेरी आल्यासारखा तो खाली पडणार एवढ्यांत मित्रने त्याला धरून खाली पाडले.

“शावाम! मी आपल्या मुलीचे लग्न तुझ्याशी करून द्यायला तयार आहे. उद्याच चांगला मुहूर्त आहे.” राजा म्हणाला.

पण मित्र जगन्मोहिनीशी लग्नाला तयार नव्हता. म्हानारीला काही कळविल्या शिवाय तो पहाटे उठून घोड्यावर बसून व कुठ्याला बरोबर घेऊन निघून गेला.

उजाडण्याच्या सुमारास तो दुसऱ्या राज्यांत जाऊन पोचला. त्या राज्याची राजधानी समुद्रकाठी होती. तो एका धर्मशालेत उतरला.

सकाळी तो धर्मशालेतून बाहेर आला तेव्हा त्याला समुद्रकाठी गर्दी दिसली. ते सर्व समुद्रालगतच्या एका डोंगरावर चढत होते. ते कोठे चालले आहेत व काय करीत आहेत हे पाहण्यासाठी तो त्यांच्या पाठोपाठ घोड्यावर बसून निघाला.


त्याला त्या गर्दीत मधोमध एक राजकन्या दिसली. तिच्या हाताला एक सोन्याची

सांखळी बांधलेली होती. ती सांखळी धरून लोक तिला नेत होते. डोंगरावरच एका जागी तिला एकटीला बांधून ठेवून सर्व लोक निघून गेले.

मित्रने राजकन्येचा उतरलेला चेहरा पाहिला. घोड्यावरून उतरून तो जवळ गेला. ती अघर्षीत सुंदर होती. “काय झाले? तुला एकटीला सोडून ते कां गेले? आणि तू रडत कां आहेस?” त्याने तिला विचारले.

“समुद्रमर्षीला दरवर्षी एका मुलीचा बळी द्यावा लागतो. या खेपेस माझी पाली आहे. पण तू येथे राहू नकोस. पळून जा. नाही तर माझ्याबरोबर तुला देखील मरावे लागेल.” राजकुमारी म्हणाली.

“मी नाही हलणार येथून तुला एकटीला येथे सोडून.” मित्र म्हणाला. त्याला तिची दया आली होती. इतक्यांत एक मोठी लाट आली. ती बरोबर एक मोठा गांप येत असलेला त्याला दिसला. त्याने आपल्या कुठ्याला त्याच्यावर सोडले. कुठ्याने सांपाला तोडांत धरले. मित्र तलवार घेऊन सांपावर तुटून पडला. सांपाने आपला बचाव करण्याचा पुष्कळ यत्न केला. पण शेवटी



कुठ्याने व मित्रने दोघांना मिळून त्या सांपाला ठार केले.

नंतर मित्रने राजकन्येला बंधन मुक्त केले व तिला आपल्या घोड्यावर बसवून घेऊन राजाकडे गेला. मित्रने राजकन्येला कसे सोडवले हे ऐकून राजाने खूप होऊन तिच्याशी मित्रचे लग्न करून दिले. मित्र घर जावई होऊन तेथेच राहू लागला.

एकदा शिकारीला जावेमे वाटले त्याला. तेव्हा राजा म्हणाला—“शिकारीला जायचे असेल तर नोकरा चाकरांना बरोबर घेऊन जा. एकत्राने जाऊ नकोस.”

आहे. उद्या कुस्मी मुरू होण्यापूर्वी एक पेय मला प्यायला देतील. ते प्याल्यावर माझे अंग दगडासारखे टणक होईल व आकृती राक्षसासारखी भयंकर होईल. तू पाहूनच घाबरून जाशील. हे मंत्रवलेले पाणी मी तुला देते. मी जवळ आले म्हणजे तू ते माझ्या अंगावर टाक. मी वेगूद होऊन जाईन व माझ्या अंगांत शक्ति उरणार नाही. त्यावेळी मला धरून जमिनीवर पाड.”

मित्र त्याप्रमाणे दुसऱ्यादिवशी ते मंत्रवलेले पाणी घेऊन आखाड्यांत गेला.



Fullscreen

127

X

◀

⋮

▶

50 / 81

जादुगारीण आहे हें त्याला माहीत नव्हतें. त्याने तिच्याकडे प्यायला पाणी मागितलें.

“तुझे कुत्रें पाहून मला भीति वाटते. मी एकदां आपला चावूक उगारून पाहतों.” जादुगारीण म्हणाली.

ती एक हिरयारंगाचा चावूक घेऊन आली व तिने त्या चावकानें कुऱ्याला मारलें. कुत्रा जाग्या जागीं दगड होऊन गेला. नंतर तिने तो चावूक धोड्याला व मित्राला मारला. ते पण दगड होऊन गेले. जादुगारीण हंसत शोपडीत निघून गेली.

मित्र दगड होऊन गेल्याबरोबर त्याच्या घरांतल्या अंगणांतलें एक झाड वाळू लागलें. तें पाहून मकरला भावावर संकट आल्याचें कळलें. तो आपला कुत्रा घेऊन धोड्यावर वसून निघाला.

पुष्कळ दिवस प्रवास केल्यावर तो मसुद्रकाठच्या त्या धर्मशालेंत येऊन पोचला. धर्मशालेचा मालक म्हणाला—“राजकन्येशीं आपला विवाह झाला त्या वेळीं मी हजार राहू शकलों नाहीं. या बदल माफ करा. मी आपलें अभिनंदन करतां.”


त्यावरून मकरला कळलें कीं आपल्यालाच चुकीनें मित्र समजून तो बोलत आहे.

नंतर भावाचें लग्न झालें आहे हें देखील त्याला कळलें. तो एवढेंच म्हणाला—“अभिनंदन बोलवून दारबाराचें नसतें.” असें सांगून तो राजवाड्यांत गेला.

त्याला पाहतांच राजा पुढें येऊन म्हणाला—“कोठें गेला होतास बाबा इतके दिवस! तुझ्यावर संकट ओढवले कीं काय या काळजीत होतो आम्ही!” मकरला मित्र समजून तो तें बोलत होता, हें उघड होतें.

राजकन्येनें तीच चुक केली. ती म्हणाली—“आम्हांला किती काळजी वाटत होती तुमची!” परंतु मकर तिच्याकडे अनोळखी माणसासारखा पहात राहिला व कांहीं वेळानें त्यानें आपलें तोंड फिरविलें. तें पाहून मित्रची बायको रडत निघून गेली.

त्या दिवशीं रात्रीं मकर राजवाड्यांत न राहतां धर्मशालेंतच राहायला निघून गेला. माऊ शिकारीला गेला होता एवढेंच त्याला कळलें होतें. म्हणून सकाळीं उजाडल्याबरोबर उठून तो धोड्यावर वसून व कुऱ्याला बरोबर घेऊन निघाला. तो त्या जादुगारीणीच्या शोपडीजवळ येऊन पोचला. म्हणाली—“तूं कुऱ्याला बोलव. मी तुझ्या शोपडी बाहेर त्याला त्याचा माऊ, घोडा व भावाला जिवंत करतें.”




कुत्रा दगडाच्या मूर्ती होऊन पडलेले दिसले. तो सरळ शोपडीत शिरला व म्हातारीचा गळा आंबळून म्हणाला—“माझ्या भावाला जिवंत करतेस कीं नाहीं?”

“तुझ्या कुऱ्याला पाहून भीति वाटते मला. प्रथम मी त्याच्यावर चावूक उगारून पाहतों नंतर मी तुझ्या भावाला जिवंत करीन.” ती म्हणाली.

मकरनें कुऱ्याला ढूळ केल्याबरोबर कुऱ्यानें जाऊन म्हातारीला धरले. तेव्हां म्हातारी म्हणाली—“तूं कुऱ्याला बोलव. मी तुझ्या शोपडी बाहेर त्याला त्याचा माऊ, घोडा व भावाला जिवंत करतें.”

चांदोबा



“काय करायचें तें मला सांग! नाही तर माझा कुत्रा तुला जिवंत फाडून खाईल!” मकर म्हणाला.

“माझ्याकडे दोन चावूक आहेत, एक हिरवा आणि एक तांबडा. हिरव्या चावकानें मारलें तर मार बसल्याबरोबर जिवंत प्राणी दगड होऊन जातो. तांबड्या चावकानें मारलें कीं दगड होऊन गेलेला प्राणी जिवंत होतो.” म्हातारीला म्हणाली.

मकरनें तांबडा चावूक उचलत भाऊ, घोडा व कुत्रा यांना मारले. तिचे जिवंत झाले. मकरनें ‘म्हातारीला खाऊन टाक,’

म्हणून कुत्र्याला सांगितल्याबरोबर कुत्र्याने म्हातारीला ठार करून खाऊन टाकले.

दोघे भाऊ घोड्यावर बसून राजवाड्यांत आले. मकरला स्मित करीत असलेला पाहून मित्रनें विचारलें—“कां रे हंसतो आहेस?”

“कांहीं नाही, तुझा सासरा व बायको मी तूच म्हणून माझ्याशीं वागले व बोलले!” मकर म्हणाला.

तें ऐकून मित्रला राग आला. त्यानें तलवारीनें तत्काळ आपल्या भावाला ठार केले. तो मकरचें घेत वाटेंतच टाकून राजवाड्यांत निघून गेला. त्याची बायको भीत मीत त्याच्या जवळ आली. ती जवळ आली तेव्हां तिचे डोळे रडून रडून लाल झालेले त्याला दिसले, “काय झालें रडायला तुला?” तिनें विचारलें.

“रडूं नाही तर काय हंसूं? तुम्ही डोळे बटारून माझ्याकडे पहात राहलांत व एक शब्ददेखील बोलला नाहीत. रागारागानें निघून गेलांत. तेव्हांपासून रडतें आहे.” राजकुमारी म्हणाली.

मित्रला कळलें कीं मकरच्या व्यवहारांत गैर वर्तन असें कांहीं नव्हतें. अशा भावाला आपण अविचारानें ठार केलें या बद्दल त्याला

फार वाईट वाटले. तो बायकोला घेऊन मकराचे घेत पडलें होतें तेंचें गेला. मकरचा घोडा व कुत्रा रमवली करीत तेंचें उभे होते. मित्रनें तांबडा चावूक मारल्याबरोबर मकर झोपेतून जागा झाल्यासारखा उठून उभा राहाला. म्हणाला—“मला एका एका हें काय झालें? मी घोड्यावरून खाली पडलां होतो का?”

“नाहीं. मीच तुला ठार केले होतें. मला तुझ्यावर संशय आला व त्या रागांत मी तो मूर्खपणा केला. मला माफ कर!” मित्र म्हणाला.

तिचे मिळून राजवाड्यांत आले. दुसऱ्या दिवशीं सकाळीं मित्र मकरला म्हणाला—“तूं देखील लग्न करून घे!”

“मी करायला तयार आहे, पण माझ्याशीं लग्न करायला कोण तयार होणार?” मकरनें विचारलें.

“तुझ्याशीं लग्न करायला एक स्त्री तयार आहे.” असें सांगून त्यानें त्याला जगन्मोहिनीची गोष्ट सांगितली आणि त्याला तिच्या देशाचें नांव सांगून निरोप दिला.

मकरला पाहून जगन्मोहिनीनें विचारलें—“सर्व परीक्षा बाबांनीं घेतल्या व त्यांतून तुम्ही सुटलांत. आतां लग्न होणार म्हणून त्या आनंदांत मी रात्री झोपले. सकाळीं पाहातें तर तुम्ही नाहीसे झालेले.”

“मी मित्र नसून त्याचा भाऊ मकर आहे.” मकर म्हणाला.

“मी तुझ्या रूपावर व गाण्यावर भाळलें होतें. तुझ्या नांवावर नाही.” जगन्मोहिनी म्हणाली.

त्या दोघांचा लग्न समारंभ धाटामाटानें झाला. दोघे भाऊ आपापल्या सासुरवाडीं गुमानें राहूं लागले.





भुतांची मैत्री

आनंदकडे डोंगरानजीक थोडी जमीन होती. ती छान सुपीक होती. छान पीक येई त्याच्या शेतांत. परंतु त्याच्या शेतांत भुतांची भीति होती. कोणी तेथे पाहान्याला रहायला तयार नव्हता.

रात्री “आणखी एक, आणखी एक” असे तालसुरांत गाणे ऐकू येई. मधून मधून पुसट कोणी तरी चालत असल्याचा भास होई. म्हणून त्या बाजूला काळोख पडल्यावर कोणी फिरकत नसे. अर्थातच शेत ओसाड पडले.

आनंदने शेत विकून टाकायचे ठरविले. तेथे भुते राहतात हे गांवकऱ्यांना माहीत असल्यामुळे कोणी ते शेत विकत घ्यायला पुढे येईना. बाहेर गांवचा मनुष्यच कदाचित्त विकत घेईल असा विचार करून त्याने

गांवकऱ्यांना सांगितले की कोणी शेत घ्यायला आला तर त्याला हे गुपित कोणी सांगू नये.


पुष्कळ दिवसांनी शेत विकत घ्यायला एक जण आला. त्याचे नांव चंद्रहास असे होते. दूरच्या गांवचा तो एक श्रीमंत गृहस्थ होता. त्याने भावाकडून आपला वांटा मागून घेतला होता. त्याच्या वांट्यांत त्याला एक लाम्ब रुपये मिळाले होते. शेत विकत घेऊन एक ठुमदार घर बांधून तेथे राहण्याचा त्याचा विचार होता. शेतकीची माहिती असलेला मनुष्य त्या शेतांतून सोने काढू शकला असता एवढी सुपीक होती ती जमीन. म्हणून चंद्रहासने त्याला विचारले— “इतकी चांगली जमीन असून तुम्ही इतके दिवस ती पडीत का सोडून दिलीत ?”

आनंद म्हणाला—“गांवापासून इतकी दूर राखण कोण करणार ! तेथेच घर बांधून राहाणाराला शक्य आहे.

“चंद्रहासने पन्नास हजाराला ती जमीन विकत घेतली. तेथे एक घर बांधून सुमुहूर्तावर गृहप्रवेश केला. नंतर त्याने शेत नांगरून पेरणी केली. पीक तयार झाल्यावर त्याने राखण करण्यासाठी कोणाला तरी नेमावे म्हणून विचार केला तेव्हा त्याला खरे गुपित कळले.

“दिवसभर वाटेत ते काम करून घ्या. रात्री नाही राहणार कोणी शेतावर !” प्रत्येक जण म्हणे. राखण करणे सुद्धा आवश्यक होते. रानटी डुकरे व इतर जनावरे येऊन नासधूस करतील ही भीति होती. तो फसला होता. ते शेत विकत घेऊन व घर बांधून त्याने त्यांत आपले सर्व पैसे अडकविले होते. कोणाशी भांडण करण्यांत काही हशील नव्हते. म्हणून त्याने भुतांशीच मैत्री करून शेतावर आपला ताबा करून घेण्याचे ठरविले.

चंद्रहास स्वतः एक माचे बांधून त्यावर बसून राखण करू लागला. मध्यरात्रीच्या सुमारास “आणखी एक, आणखी एक”चा



आवाज ऐकू आला व काही आकृतीची हाल चाल चालू असल्याचा भास झाला. शंभरावर भुते शेतांत शिरल्याचे त्याने स्वतःच्या डोळ्यांनी पाहिले. त्याचे तालासुरावर नृत्य चालू होते. नंतर “पुढे आता जाऊ या !” चा आवाज ऐकू आला आणि सर्व भुते एकेक करून डोंगरावर चढून निघून गेले.

चंद्रहासने अनेक दिवस ते दृश्य पाहिले. सुरवातीला तो भुतांना पाहून भ्याला, पण हळू हळू भुतांचे भय त्याच्या मनांतून पार नाहीसे झाले.